



પોલીસ કમિશ્નરશ્રીની કચેરી, રાજકોટ શહેર
ખાસ શાખા, ફોન નં.૦૨૮૧-૨૪૪૧૦૭૬
E mail ID: spl-cp-raj@gujarat.gov.in



ક્રમાંક:એસ.બી.



રાજકોટ શહેરના મું/૨૪૧૬ /૨૦૨૫

તા.૧૬/૦૬/૨૦૨૫

◆◆◆◆◆ નાગરીક સુરક્ષા સંહિતા(BNSS)-૨૦૨૩ ની કલમ-૧૬૩ અન્વયે કાઢેલ હુકમ ◆◆◆◆◆

રાજકોટ શહેરમાં દર વર્ષે ગણેશ મહોત્સવનો તહેવાર ખુબ ઉત્સાહ અને ધામધૂમ પુર્વક મનાવવામાં આવે છે. રાજકોટ શહેરમાં આ વર્ષે ગણેશ મહોત્સવ નિમિત્તે તા.૨૭/૦૮/૨૦૨૫ ના રોજ ભગવાનશ્રી ગણેશજીની પ્રતિમાઓની સ્થાપના થનાર છે અને સ્થાપના કરવામાં આવેલ ગણેશજીની મુર્તિઓના વિસર્જન સરઘસો કાઢી મુર્તિઓ પાણીમાં વિસર્જન કરી ઉત્સવની ભવ્ય ઉજવણી કરવામાં આવે છે. જેમાં અમુક ભાવીકો ધ્વારા આ સ્થાપના કરવામાં આવેલ ગણેશજીની મુર્તિઓને સ્થાપના કર્યાના ત્રીજા દિવસે, પાંચમા દિવસે, સાતમા દિવસે, નવમા દિવસે અને મોટાભાગના ભાવીકો દ્વારા અગીયારમા દિવસે એટલે કે તા.૦૬/૦૯/૨૦૨૫ ના રોજ મુર્તિઓના વિસર્જન સરઘસો કાઢી ગણેશજીની મુર્તિઓને નદી કે તળાવમાં પધરાવીને વિસર્જન કરવામાં આવે છે.

આ મહોત્સવને અનુલક્ષીને મુર્તિકારો ધ્વારા અગાઉથી મુર્તિઓ તૈયાર કરવામાં આવે છે દરમિયાન મુર્તિ બનાવવાના સ્થળે ગંદકી થવાના કારણે રોગચાળો ફેલાય નહીં તેમજ કોઇ પણ ધર્મની ધાર્મિક લાગણી દુભાય નહીં તેવા કોઇ ચિન્હો કે નિશાનીઓ રાખવામાં ન આવે અને મુર્તિઓની ઉંચાઇનું યોગ્ય ધોરણ જળવાઇ રહે, ઉપરાંત મુર્તિ બનાવવા માટે કેમિકલ યુક્ત રંગોના ઉપયોગ થતો હોય આવી મુર્તિઓને નદી તથા તળાવના પાણીના વિસર્જન કરવાથી પાણીમાં રહેતા પાણી જન્ય જીવો, માછલી તેમજ મનુષ્યને પણ નુકશાન થાય છે. જેથી પાણી તથા પર્યાવરણમાં થતા પ્રદુષણને અટકાવવા કેન્દ્રીય પ્રદુષણ બોર્ડ દ્વારા આપવામાં આવેલ ગાઇડલાઇન મુજબ તેમજ સરકારશ્રી દ્વારા બહાર પાડવામાં આવેલ ઠરાવો અને નામદાર સર્વોચ્ચ ન્યાયાલય દ્વારા મુર્તિઓના વિસર્જન અંગે આપવામાં આવેલ ગાઇડલાઇનને ધ્યાને રાખવી જરૂરી છે.

પર્યાવરણ (એન્વાયરમેન્ટ પ્રોટેક્શન) એક્ટ-૧૯૮૬ની કલમ-૫ મુજબ ગુજરાત સરકારશ્રીના વન અને પર્યાવરણ ખાતાના પત્ર નંબર:ENV-10-2010-10045/E તા.૨૬/૦૭/૨૦૧૦ ની સુચનાથી નામદાર ગુજરાત તથા મહારાષ્ટ્ર હાઇકોર્ટની સુચનાથી આપેલ આદેશ મુજબ પર્યાવરણને નુકશાન ન થાય તે હેતુથી સાવચેતીના પગલા લેવા જરૂરી જણાય છે.

હું મહેન્દ્ર બગડીયા, (આઇ.પી.એસ.) ઇ.યા.પોલીસ કમિશ્નર, રાજકોટ શહેર, ભારતીય નાગરીક સુરક્ષા સંહિતા(BNSS)-૨૦૨૩ ની કલમ-૧૬૩ અન્વયે મને મળેલ સત્તાની રૂએ નીચે મુજબનો હુકમ કરું છું.

◆◆◆◆◆ પ્રતિબંધીત કૃત્યો ◆◆◆◆◆

- (૧) ભગવાનશ્રી ગણેશજીની મુર્તિ પ્લાસ્ટર ઓફ પેરીસની બનાવવા કે વેચવા કે સ્થાપના કરવા ઉપર.
- (૨) શ્રી ગણેશજીની માટીની મુર્તિ બેઠક સહીતની "૯" કુટ કરતાં વધારે ઊંચાઇની બનાવવા, વેચવા, સ્થાપના કરવા, તથા જાહેર માર્ગ ઉપર પરિવહન કરવા ઉપર.
- (૩) નકકી કરેલા વિસર્જન સ્થળો અને લીધેલ મંજૂરીમાં દર્શાવેલ સ્થળ સિવાય અન્ય કોઇ દરિયા, નદી, તળાવ, કુદરતી જળ સ્ત્રોત કે નદીના ઓવારા ખાતે વિસર્જન કરવા ઉપર.
- (૪) મુર્તિકારો જે જગ્યાએ મુર્તિઓ બનાવવાની કામગીરી કરનાર છે તે જગ્યા તથા મુર્તિ જે જગ્યાએ વેંચાણ માટે રાખનાર છે તે જગ્યાની નજીકમાં તથા આજુબાજુમાં કોઇપણ પ્રકારની ગંદકી કરવા ઉપર. તેમજ મુર્તિઓના બનાવટમાં પાણીમાં સરળતાથી ઓગળી ન શકે તેવા ઝેરી કેમિકલયુક્ત રંગોનો ઉપયોગ કરવા ઉપર.
- (૫) શ્રી ગણેશજીની મુર્તિઓના સ્થાપના દિવસ બાદ મુર્તિકારોએ વેંચાણમાં ન થયેલી તથા ખંડીત થયેલ મુર્તિઓને સ્થાપનાના દિવસ બાદ બિનવારસી હાલતમાં મુકવા ઉપર.
- (૬) કોઇપણ ધર્મના લોકોની લાગણી દુભાય એવા કોઇ ચિન્હો કે નિશાનીવાળી મુર્તિઓ બનાવવા, ખરીદવા, તથા વેંચવા ઉપર તેમજ સ્થાપના કરવા ઉપર.
- (૭) સ્થાપના/વિસર્જન સરઘસ યોજવા અંગેની પરમીટમાં દર્શાવેલ રૂટ સિવાયના અન્ય રૂટ ઉપર સ્થાપના/વિસર્જન સરઘસ યોજવા ઉપર.
- (૮) CCTV લગાવ્યા વિના ગણેશ પંડાલનું આયોજન કરવા ઉપર.
- (૯) ફાયર એક્સટીંગ્યુઅર (અગ્નિશામક) લગાવ્યા વિના ગણેશ પંડાલનું આયોજન કરવા ઉપર.

અધિક મુખ્ય સચિવશ્રી વન અને પર્યાવરણ વિભાગ, ગુજરાત રાજ્ય, ગાંધીનગરનાઓનો પત્ર નં. ઇએનવી/૧૦/૨૦૧૦/૧૦૦૪૫/ઇ તા.૨૬/૦૭/૨૦૧૦ દ્વારા પાઠવેલ સેન્ટ્રલ પોલ્યુશન કંટ્રોલ બોર્ડ (સરકારશ્રી ના વન અને પર્યાવરણ વિભાગ) તરફથી દરિયા, નદી, તળાવના પાણી તથા પર્યાવરણમાં થતા પ્રદુષણને અટકાવવા માટે આપેલ સુચનો તથા ધી નેશનલ ગ્રીન ટ્રીબ્યુનલના તા.૦૯/૦૫/૨૦૧૩ના હુકમ તથા નેશનલ ગ્રીન ટ્રીબ્યુશનલ, સેન્ટ્રલ ઓન બેન્ચ, ભોપાલના તા.૧૮/૦૮/૨૦૧૫ ના હુકમને આધારે ઉપર મુજબના પ્રતિબંધો રાજકોટ શહેરમાં બહારથી ગણેશજીની મુર્તિઓ લાવી વેચતા મુર્તિકારો અને વેપારીઓને પણ લાગુ પડશે. જે અંગે પ્રતિબંધ ફરમાવવામાં આવે છે.

***** અમલવારીનો સમય તથા પ્રતિબંધિત વિસ્તાર*****

તા.૨૨/૦૬/૨૦૨૫ ના કલાક ૦૦/૦૦ થી તા.૨૦/૦૮/૨૦૨૫ ના કલાક ૨૪/૦૦ સુધી પોલીસ કમિશ્નરશ્રી રાજકોટ શહેરની હકુમત હેઠળનો સમગ્ર વિસ્તારમાં અમલમાં રહેશે.

***** શિક્ષા *****

આ હુકમનો ભંગ કરનારને વ્યક્તિને ભારતીય ન્યાય સંહિતા(BNS)-૨૦૨૩ ની કલમ ૨૨૩ હેઠળ શિક્ષાને પાત્ર થશે.

આ હુકમ અન્વયે રાજકોટ શહેરમાં ફરજ બજાવતા પો.હેડ કોન્સ. અને તેનાથી ઉપરના દરજ્જાના પોલીસ અધિકારીશ્રીઓને આ જાહેરનામાનો ભંગ કરનાર વિરુદ્ધ ભારતીય ન્યાય સંહિતા(BNS)- ૨૦૨૩ ની કલમ ૨૨૩ મુજબ ફરિયાદ માંડવા માટે અધિકૃત કરવામાં આવે છે.

***** જાહેર વિજ્ઞાપ્તિ *****

હું આથી આદેશ આપુ છું કે, આ હુકમની તમામને વ્યક્તિગત રીતે નોટીસની બજાવણી કરવી શક્ય ન હોય, જેથી જાહેર જનતાની જાણ સારું વિસ્તારમાં સહેલાઈથી દેખી શકાય તેવી જાહેર જગ્યાઓએ તેની નકલો ચોટાડીને, લાઉડ સ્પીકર વાહન દ્વારા, સ્થાનિક વર્તમાન પત્રો દ્વારા પ્રસિધ્ધી કરાવવી તથા તમામ પોલીસ સ્ટેશનના પો.ઇન્સ.શ્રી તથા મદદનીશ પોલીસ કમિશ્નરશ્રી, નાયબ પોલીસ કમિશ્નરશ્રી તથા પોલીસ કમિશ્નરશ્રીની કચેરી ખાતે નોટીસ બોર્ડ ઉપર હુકમની નકલ ચોટાડી પ્રસિધ્ધી કરાવવી.

આજ રોજ તારીખ:- ૧૮ /૦૬/૨૦૨૫ ના રોજ જાહેરમાં સિક્કો કરી આપેલ છે.



(મહેન્દ્રભાઈ ડાહ્યા)

ઇ.યા.પોલીસ કમિશ્નર
રાજકોટ શહેર, રાજકોટ.

નકલ સવિનય રવાના:-

- (૧) અધિક મુખ્ય સચિવશ્રી, ગૃહ વિભાગ, ગાંધીનગર.
- (૨) પોલીસ મહાનિર્દેશક અને મુખ્ય પોલીસ અધિકારીશ્રી, ગુ. રા. ગાંધીનગર
- (૩) અધિક પોલીસ મહાનિર્દેશકશ્રી, (ઇન્ટે.) ગુ.રા.,ગાંધીનગર.
- (૪) પોલીસ કમિશ્નરશ્રી, અમદાવાદ શહેર, વડોદરા શહેર, સુરત શહેર.
- (૫) કલેક્ટરશ્રી, રાજકોટ જીલ્લા.
- (૬) મ્યુનિસિપલ કમિશ્નરશ્રી, રાજકોટ શહેર.
- (૭) પોલીસ મહાનિરીક્ષકશ્રી, રાજકોટ વિભાગ, રાજકોટ
- (૮) પોલીસ અધિક્ષકશ્રી, રાજકોટ રૂરલ, રાજકોટ
- (૯) અધિક પોલીસ કમિશ્નરશ્રી, રાજકોટ શહેર.
- (૧૦) નાયબ પોલીસ કમિશ્નરશ્રી, ઝોન-૧ / ઝોન-૨ / કાઇમ અને ખાસ શાખા / ટ્રાફિક શાખા, રાજકોટ શહેર.
- (૧૧) તમામ મદદનીશ પોલીસ કમિશ્નરશ્રીઓ, રાજકોટ શહેર
- (૧૨) જીલ્લા સરકારી વકિલશ્રી, સેસન્સ કોર્ટ, રાજકોટ.
- (૧૩) મેનેજરશ્રી, ગર્વમેન્ટ પ્રેસ, રાજકોટ. (ગેઝેટ ભાગ-૧ માં પ્રસિધ્ધ કરવા સારું)
- (૧૪) નિયામકશ્રી, માહિતી ખાતું, ડો.જીવરાજ મહેતા ભવન, જુના સચિવાલય, બ્લોક નં.૭, બીજા માળે, ગુ.રા., ગાંધીનગર.
- (૧૫) આસીસ્ટન્ટ કમિશ્નર ઓફ ઇન્ટે. (ઇન્ટે.), રાજકોટ રીજીયન, રાજકોટ.
- (૧૬) નાયબ પોલીસ અધિક્ષકશ્રી, પો.ઇન્સ.શ્રી, રાજકોટ રેલ્વે જંકશન પો.સ્ટે.
- (૧૭) તમામ પો.સ્ટે.ઇન્ચાર્જશ્રીઓ, રાજકોટ શહેર
(પાંચ નકલમાં. નકલો ચોટાડી લાઉડ સ્પીકર વાહન દ્વારા જાહેરાત કરાવવા સારું)
- (૧૮) તમામ સ્કવોડ તથા શાખા ઇન્ચાર્જશ્રીઓ, રાજકોટ શહેર.
- (૧૯) કન્ટ્રોલ ઇન્ચાર્જશ્રી, રાજકોટ શહેર (વર્તમાન પત્રોને આપવા સારું)
- (૨૦) રજીસ્ટ્રારશ્રી, હાઇકોર્ટ, ગુ.રા., સોલા રોડ, અમદાવાદ.
- (૨૧) રજીસ્ટ્રારશ્રી, ડીસ્ટ્રીક્ટ એન્ડ સેશન્સ કોર્ટ, રાજકોટ.
- (૨૨) રજીસ્ટ્રારશ્રી, ચીફ જ્યુડીશિયલ મેજી.શ્રી કોર્ટ, રાજકોટ.
- (૨૩) એ.સી.પી.શ્રી, સાયબર કાઇમ (રાજકોટ શહેર પોલીસના તમામ Social Media પ્લેટફોર્મ પર પ્રસિધ્ધ કરવા સારું.)
- (૨૪) પો.ઇન્સ. શ્રી, કોમ્પ્યુટર શાખા, રાજકોટ શહેર પોલીસ કમિશ્નરશ્રીની કચેરી (C.P. Rajkot website) ઉપર પ્રસિધ્ધ કરવા સારું.
- (૨૫) સચુંકત માહિતી નિયામકશ્રી, રાજકોટ.
(સ્થાનિક વર્તમાનપત્રો, આકાશવાણી તથા દુરદર્શન કેન્દ્રમાં પ્રસિધ્ધ કરવા અને વર્તમાનપત્રોની કાપલીઓ મોકલવા સારું)